

सन २०१७-१८ या शैक्षणिक वर्षामध्ये अनुसूचित जमातीच्या विद्यार्थ्यांना इंग्रजी माध्यमाच्या नामांकित निवासी शाळांमध्ये शिक्षण देण्याकरिता संस्था/शाळांची निवड करण्याबाबत.

अपर आयुक्त, आदिवासी विकास, अमरावती व ठाणे.

महाराष्ट्र शासन
आदिवासी विकास विभाग
शासन निर्णय क्रमांक: नानिशा-२०१६/प्र.क्र.२८०(१)/का.१२
हुतात्मा राजगुरु चौक, मादाम कामा रोड,
मंत्रालय, मुंबई-४०० ०३२.
दिनांक : १९ जुलै, २०१७.

वाचा :

- १) आदिवासी विकास विभाग, शासन निर्णय, क्र.शाआशा-२००८/प्र.क्र.८१/का.१३, दि.२८.०८.२००९
- २) आदिवासी विकास विभाग, शासन निर्णय, क्र.नानिशा-२०१५/प्र.क्र.३८७/का-१२, दि.२७.०६.२०१६.
- ३) आदिवासी विकास विभाग, शासन निर्णय, क्र नानिशा-२०१६/प्र.क्र.२८०/का.१२, दि.२९.०५.२०१७.
- ४) शासन पत्र क्र.नानिशा-२०१६/प्र.क्र.२८०/का-१२, दि.१२.०६.२०१७ अन्वये निर्गमित सचिव स्तरीय समितीच्या बैठकीचे इतिवृत्त.
- ५) आदिवासी विकास विभाग, शासन निर्णय, क्र नानिशा-२०१६/प्र.क्र.२८०/का.१२, दि.०४.०७.२०१७. (अमरावती व ठाणे विभाग)

प्रस्तावना :

अनुसूचित जमातीच्या विद्यार्थ्यांना शहरातील इंग्रजी माध्यमाच्या नामांकित निवासी शाळांमध्ये शिक्षण देण्याबाबतची योजना संदर्भ क्र. १ येथील दि.२८.०८.२००९ रोजीच्या शासन निर्णयान्वये राज्यात राबविण्यात येत आहे. सदर योजना अंमलबजावणीमध्ये सुसूत्रता आणण्याकरिता शाळेमध्ये उपलब्ध शैक्षणिक व निवासी सोयी सुविधा आणि त्याच्या दर्जानुसार गुणांकन निश्चित करून प्राप्त गुणांकनानुसार शाळांची निवड करणे व शाळांना द्यावयाचे शुल्क निर्धारित करण्याकरिता संदर्भ क्र. २ येथील दि.२७.०६.२०१६ रोजीच्या शासन निर्णयानुसार धोरण ठरविण्यात आलेले आहे. तसेच सदर योजनेंतर्गत निवड करण्यात आलेल्या नामांकित शाळांमध्ये शिक्षण घेत असलेल्या इतर विद्यार्थ्यांसमवेत योजनेंतर्गत प्रवेशित अनुसूचित जमातीच्या विद्यार्थ्यांची शैक्षणिक प्रगती अधिक चांगली होण्याच्या दृष्टीने सन २०१७-१८ या शैक्षणिक वर्षापासून इयत्ता १ ली व इयत्ता २ री या वर्गामध्येच प्रवेश देण्याबाबत संदर्भ क्र. ३ येथील दि.२९.०५.२०१७ रोजीच्या शासन निर्णयान्वये मान्यता देण्यात आलेली आहे.

उपरोक्त तरतूदीस अनुसरून नामांकित योजनेतर्गत शैक्षणिक वर्ष सन २०१७-१८ करिता अनुसूचित जमातीचे विद्यार्थी प्रवेशित करण्याच्या अनुषंगाने योजनेकरिता विकसित करण्यात आलेल्या ऑनलाईन प्रणालीमार्फत (<https://namankit.mahaonline.gov.in>) प्राप्त नवीन शाळांचे अर्ज तसेच सदर योजनेतर्गत यापूर्वी निवड करण्यात आलेल्या जुन्या शाळांमार्फत प्राप्त संमतीपत्र यास अनुसरून संबंधित प्रकल्प अधिकारी व अपर आयुक्त, आदिवासी विकास यांनी शासनास ऑनलाईन प्रस्ताव सादर केले आहेत. सदर प्रस्तावाबाबत सचिव स्तरीय समिती बैठकीच्या इतिवृत्तानुसार नामांकित योजनेतर्गत संस्था/शाळांची निवड करणे व अशा शाळांमध्ये प्रवेशित करावयाची विद्यार्थी संख्या निश्चित करण्याबाबत निर्णय घेण्यात आलेला होता . त्यानुसार सन २०१७-१८ या शैक्षणिक वर्षात अपर आयुक्त, अमरावती व ठाणे यांच्या कार्यक्षेत्रातील नामांकित शाळांची निवड करण्याबाबत संदर्भाधित क्र. ५ येथील दि.०४.०७.२०१७ रोजी शासन निर्णय निर्गमित करण्यात आलेला आहे. प्रस्तुत प्रकरणी उर्वरीत शाळांची नामांकित योजनेतर्गत निवड करणे व वाढीव विद्यार्थी मंजूर करण्याबाबतची बाब शासनाच्या विचाराधीन होती.

शासन निर्णय :

सन २०१७-१८ या शैक्षणिक वर्षाकरिता अनुसूचित जमातीच्या विद्यार्थ्यांना इंग्रजी माध्यमाच्या नामांकित शाळांमध्ये शिक्षण देणे या योजनेतर्गत अपर आयुक्त, आदिवासी विकास, अमरावती व ठाणे यांच्या कार्यक्षेत्रातील खालीलप्रमाणे नमूद केलेल्या संस्था/ शाळांची निवड करण्यास व वाढीव विद्यार्थी संख्या प्रवेशित करण्यास सदर शासन निर्णयान्वये मान्यता देण्यात येत आहे.

२. सन २०१७-१८ या शैक्षणिक वर्षाकरिता नामांकित योजनेतर्गत नवीन शाळांमार्फत ऑनलाईन प्रणालीमार्फत प्राप्त अर्जास अनुसरून खालील शाळेची निवड करण्यात येत असून संबंधित शाळेसमोर दर्शविलेल्या विद्यार्थी संख्येच्या मर्यादेत अनुसूचित जमातीचे विद्यार्थी प्रवेशित करण्यास मान्यता देण्यात येत आहे.

अ.क्र.	संस्थेचे नाव व पत्ता	शाळेचे नाव व पत्ता	प्रवेशित करावयाची विद्यार्थी संख्या
अपर आयुक्त, आदिवासी विकास, अमरावती			
१	रामराव नाईक बहुउद्देशिय संस्था, परभणी.	मानसिंग नाईक प्राथमरी विद्यालय, सायखेडा, ता.सोनपेठ, जि.परभणी.	५०

३. नामांकित योजनेतर्गत यापूर्वी निवड करण्यात आलेल्या जुन्या शाळांमार्फत ऑनलाईन प्रणालीमार्फत सादर केलेल्या प्रस्तावास अनुसरून सन २०१७-१८ या चालू शैक्षणिक वर्षामध्ये नवीन विद्यार्थी प्रवेशित करण्यास खालील शाळांची निवड करण्यात येत असून संबंधित शाळेसमोर

दर्शविलेल्या विद्यार्थी संख्येच्या मर्यादेत अनुसूचित जमातीचे नवीन विद्यार्थी प्रवेशित करण्यास मान्यता देण्यात येत आहे.

अ.क्र.	संस्थेचे नाव व पत्ता	शाळेचे नाव व पत्ता	प्रवेशित करावयाची विद्यार्थी संख्या
अपर आयुक्त, आदिवासी विकास, अमरावती			
१	पूर्णा कावेरी शिक्षण संस्था, सिल्लोड, जि.औरंगाबाद.	लिटल वंडर्स, इंग्लिश स्कूल, जळगांव रोड, सिल्लोड जि.औरंगाबाद.	५०
२	पुरोगामी नारी बहुउद्देशिय संस्था, अमरावती.	महर्षी पब्लिक स्कूल, रिंगरोड, नवसारी, अमरावती.	१००
३	मैत्री फाऊंडेशन, लातूर.	शाकुंतल विहार इंग्लीश स्कूल, ममदापूरपाटी, भाडीरोड, लातूर.	१००
४	देवर्षी ग्रामीण व शहरी विकास प्रतिष्ठाण, कळमनुरी, जि.हिंगोली.	केम्ब्रीज स्कूल ऑफ स्कॉलर्स, कळमनुरी, जि.हिंगोली.	५०
५	महिला उत्कर्ष प्रतिष्ठाण, रिसोड, ता.रिसोड जि. वाशीम.	भावना पब्लीक स्कूल, पुंडलीक नगर (देगाव फाटा) रिसोड, ता. रिसोड, जि. वाशीम.	५०
६	धर्मविर दिलीपराव राहाटे शिक्षण बहुउद्देशिय संस्था, मेहकर जि.बुलढाणा.	सेंट्रल पब्लीक स्कूल मेहकर, जि.बुलढाणा.	५०
७	बाल विकास महिला मंडळ, लातूर.	भिवराई इंग्लीश स्कूल, लातूर.	५०
८	जनविकास शिक्षण संस्था भोकरदन ता.भोकरदन. जि.जालना.	श्री गणपती इंग्लीश विद्यालय, भोकरदन, ता.भोकरदन जि.जालना.	५०
९	जय क्रांती शिक्षण प्रसारक मंडळ, लातूर.	स्वामी विवेकानंद इंटीग्रेशन इंग्लिश मिडीयम स्कूल, कळंब रोड, एम आय डी सी लातूर.	१००
१०	प्रियदर्शनी सेवा संस्था विकास नगर, कळमनुरी, ता. कळमनुरी, जि.हिंगोली.	गार्डन हिल्स इंग्लीश स्कूल, कळमनुरी, ता.कळमनुरी, जि.हिंगोली.	५०
११	गोदावरी मनार चरीटेबल ट्रस्ट शंकरनगर, नांदेड.	गोदावरी मनार पब्लीक स्कूल, शंकरनगर, नांदेड.	१५०

अ.क्र.	संस्थेचे नाव व पत्ता	शाळेचे नाव व पत्ता	प्रवेशित करावयाची विद्यार्थी संख्या
१२	महात्मा फुले ग्रामीण विकास संस्था, सोनावळा, जि.लातूर.	म.फुले पब्लीक स्कूल, जळकोट, ता.उदगीर, जि.लातूर.	१००
१३	पाटील कमलाबाई गणेशपूरकर शिक्षण संस्था नांदेड संचलीत, आनंदनगर नांदेड ता.जि.नांदेड.	राजश्री पब्लिक स्कूल, साईनगर, आंबेडकर चौक, लातूर रोड, नांदेड.	२५
१४	राष्ट्रसंत तुकडोजी महाराज बहुउद्देशीय संस्था, चिंचोली क्र..२ ता.दिग्रस, जि.यवतमाळ.	ईश्वर देशमुख बोर्डिंग इंग्लिश मेडीयम स्कूल, दिग्रस, जि.यवतमाळ.	१००
१५	मातोश्री कमलाताई ठमके बहुउद्देशीय सेवाभावी संस्था, गोकुंदा, ता.किनवट, जि.नांदेड	मातोश्री कमलाताई ठमके इंग्लिश स्कूल, गोकुंदा, ता.किनवट, जि.नांदेड	१००
एकूण			११२५

४. नामांकित योजनेतर्गत सन २०१७-१८ या शैक्षणिक वर्षाकरिता निवड करण्यात आलेल्या नवीन नामांकित शाळांपैकी खालील शाळांमध्ये रकाना क्रमांक (४) मध्ये दर्शविल्याप्रमाणे वाढीव विद्यार्थी संख्या मंजूर करण्यास मान्यता देण्यात येत आहे.सदर शाळांमध्ये एकुण विद्यार्थी संख्येच्या मर्यादेत अनुसूचित जमातीचे वाढीव विद्यार्थी प्रवेशित करण्यास मान्यता देण्यात येत आहे.

अ.क्र.	शाळेचे नाव व पत्ता	यापुर्वी मंजूर विद्यार्थी संख्या	वाढीव मंजूर विद्यार्थी संख्या	एकूण विद्यार्थी संख्या
(१)	(२)	(३)	(४)	(५)
अपर आयुक्त, आदिवासी विकास, ठाणे				
१	नेताजी सुभाषचंद्र बोस बॉईज मिलिटरी स्कूल, फुलगांव, जि.पुणे	२००	१३९	३३९
अपर आयुक्त, आदिवासी विकास, अमरावती				
२	शाकुंतल स्कूल फॉर एक्सलन्स, कांकडी रोड, ता.जि.नांदेड	२५	७५	१००

५. नामांकित योजनेतर्गत सन २०१७-१८ या शैक्षणिक वर्षाकरिता निवड करण्यात आलेल्या जुन्या नामांकित शाळांपैकी खालील शाळेमध्ये रकाना क्रमांक (४) मध्ये दर्शविल्याप्रमाणे वाढीव विद्यार्थी संख्या मंजूर करण्यास मान्यता देण्यात येत आहे.सदर शाळेमध्ये एकुण विद्यार्थी संख्येच्या मर्यादेत अनुसूचित जमातीचे वाढीव विद्यार्थी प्रवेशित करण्यास मान्यता देण्यात येत आहे.

अ.क्र.	शाळेचे नाव व पत्ता	यापूर्वी मंजूर विद्यार्थी संख्या	वाढीव मंजूर विद्यार्थी संख्या	एकूण विद्यार्थी संख्या
(१)	(२)	(३)	(४)	(५)
अपर आयुक्त, आदिवासी विकास, अमरावती				
१	एल.के.आर.आर प्रिन्स इंग्लीश स्कुल, सेलु, जि.परभणी.	५०	१५०	२००

६. नामांकित योजनेतर्गत यापूर्वी निवड करण्यात आलेल्या जुन्या शाळांमार्फत ऑनलाईन प्रणालीमार्फत सादर केलेल्या प्रस्तावास अनुसरून सन २०१७-१८ या चालू शैक्षणिक वर्षामध्ये खालील शाळांमध्ये नवीन विद्यार्थी प्रवेशित न करण्याबाबत निर्णय घेण्यात येत आहे. तथापि, सदर शाळांमध्ये यापूर्वी प्रवेशित असलेले विद्यार्थ्यांचे प्रवेश कायम ठेवण्यात (Continue) यावेत :-

अ.क्र.	संस्थेचे नाव व पत्ता	शाळेचे नाव व पत्ता
अपर आयुक्त, आदिवासी विकास, अमरावती		
१	राष्ट्रसंत तुकडोजी महाराज बहुउद्येशिय संस्था, ता.दिग्रस, जि.यवतमाळ.	जेट किड्स इंटरनॅशनल पब्लीक स्कुल जितुर रोड धर्मापुरी, ता. जि.परभणी.
२	चिखली अर्बन बहु.संस्था, चिखली, जि.बुलढाणा.	चिखली अर्बन विद्यानिकेतन, चिखली, जि.बुलढाणा.
अपर आयुक्त, आदिवासी विकास, ठाणे		
३	शेतकरी शिक्षण प्रसारक मंडळ, मुंबई.	डी.एस.डी. स्कूल, कल्याण (प), जि.ठाणे.
४	सिद्धी एज्युकेशन सोसायटी अँड रिसर्च फाऊंडेशन, येणेरे, ता.जुन्नर, जि.पुणे.	इंडीयन इंग्लीश मेडीयम स्कूल, येणेरे, ता.जुन्नर, जि.पुणे.
५	माळशेज निकेतन, मुंबई.	मॉडर्न इंग्लिश स्कूल, बेलहे (आळेफाटा), ता.जुन्नर, जि.पुणे.
६	श्रीराम शिक्षण संस्था, पानीव, ता.माळशिरस, जि.सोलापूर.	श्रीराम स्कूल, पानीव, ता.माळशिरस, जि.सोलापूर.

७. नामांकित योजनेतर्गत यापूर्वी निवड करण्यात आलेल्या काही शाळांमध्ये योजनेकरिता विहित केलेल्या आवश्यक सोयी सुविधांबाबत त्रुटी आढळून आल्याने तसेच योजनेतर्गत प्रवेशित विद्यार्थ्यांना असमाधानकारक वागणूक देत असल्याबाबत प्राप्त तक्रारीस अनुसरून खालील शाळांची नामांकित योजनेतर्गतची मान्यता रद्द (Cancelled) करण्याबाबत निर्णय घेण्यात येत आहे.प्रकरणी

अशा शाळांमध्ये नामांकित योजनेंतर्गत यापूर्वी प्रवेशित केलेल्या व शिक्षण घेत असलेल्या विद्यार्थ्यांना विहीत अटी व शर्तीचे पालन करून इतरत्र समायोजित करण्यात यावे :-

अ.क्र.	संस्थेचे नाव व पत्ता	शाळेचे नाव व पत्ता
अपर आयुक्त, आदिवासी विकास, अमरावती		
१	दर्यापूर शिक्षण संस्था, दर्यापूर, जि.अमरावती.	दर्यापूर इंग्रजी मेडीयम स्कूल, दर्यापूर, जि.अमरावती.
२	दादासाहेब गवई चॅरीटेबल ट्रस्ट, अमरावती.	लोटस इंग्लिश मेडीयम स्कूल, शामनगर, अमरावती.
अपर आयुक्त, आदिवासी विकास, ठाणे		
३	गंगाई एज्युकेशन अँड सोशल वेलफेअर सोसायटी, पाचगणी, ता.महाबळेश्वर, जि.सातारा.	ज्ञानगंगा इंग्लीश स्कुल, पाचगणी, ता.महाबळेश्वर, जि.सातारा.

८. नामांकित शाळेत प्रवेश देताना खालील अटी व शर्तीचे पालन करण्यात यावे :-

- संबंधित संस्था/शाळा मार्फत शासनाला सादर केलेल्या प्रस्तावात नमूद केल्याप्रमाणे सर्व सोयी सुविधा देण्यास तयार आहेत, याची संबंधित प्रकल्प अधिकारी यांनी खातरजमा करावी व संस्थेकडून तसे हमीपत्र घ्यावे.
- संस्था/शाळेमार्फत आदिवासी विद्यार्थ्यांसाठी वेगळी तुकडी/वर्ग सुरु करणे अपेक्षित नाही, शाळेमध्ये सुरु असलेल्या नियमित तुकडी/वर्गामध्येच इतर विद्यार्थ्यांसमवेत योजनेंतर्गत प्रवेशित अनुसूचित जमातीच्या विद्यार्थ्यांना शिक्षण देणे बंधनकारक राहिल.
- सदर योजनेंतर्गत शासनाने मान्यता दिलेल्या शाळांमध्येच आणि संबंधित शाळेकरिता मंजूर केलेल्या विद्यार्थी संख्येच्या मर्यादेतच अनुसूचित जमातीचे विद्यार्थी प्रवेशित करण्याबाबत अपर आयुक्त, आदिवासी विकास यांनी दक्षता घ्यावी.
- योजनेच्या मूळ तरतूदीनुसार कुटुंबाचे वार्षिक उत्पन्न रु. १ लाख एवढ्या कमाल मर्यादेत असणाऱ्या पाल्यांनाच सदर योजनेचा लाभ देण्यात यावा.
- प्रकल्प अधिकारी यांनी विद्यार्थी प्रवेशित करताना जवळच्या शाळेमध्ये तसेच संबंधित प्रकल्पातील निवड करण्यात आलेल्या शाळांना प्राधान्य देऊन विद्यार्थी प्रवेशाची प्रक्रिया तात्काळ पूर्ण करावी.
- एखाद्या प्रकल्प कार्यक्षेत्रातील निवड करण्यात आलेल्या शाळा व त्यामध्ये मंजूर विद्यार्थी संख्या यापेक्षा योजनेंतर्गत प्रवेशाकरिता प्राप्त अर्जांची संख्या जास्त असल्यास जवळच्या प्रकल्पामधील निवड करण्यात आलेल्या शाळेमध्ये विद्यार्थ्यांना प्रवेश देण्यात यावा तथापि, असे करत असताना अपर आयुक्त, आदिवासी विकास यांच्या कार्यक्षेत्राबाहेरील प्रकल्पातील विद्यार्थी प्रवेशित होणार नाहीत याची खातरजमा करावी. याबाबतचे पर्यवेक्षण अपर आयुक्त, आदिवासी विकास यांनी करावे.

- vii. सदर योजनेतर्गत निवड करण्यात आलेल्या नामांकित शाळांच्या संस्थाचालक/मुख्याध्यापका यांच्या समवेत अपर आयुक्त यांनी शैक्षणिक वर्षाच्या प्रथम व द्वितीय सत्रामध्ये बैठक घेऊन प्रवेशित विद्यार्थ्यांची शैक्षणिक प्रगती व त्यांना पुरविण्यात येणाऱ्या सुविधांबाबत आढावा घ्यावा.
- viii. नामांकित योजनेतर्गत शाळेची निवड झाल्यानंतर पहिल्या सत्रात तसेच द्वितीय सत्रात संबंधित प्रकल्प अधिकारी यांनी नामांकित शाळांना व्यक्तीशः भेट देऊन त्याबाबतचा अहवाल अपर आयुक्त, आदिवासी विकास; आयुक्त, आदिवासी विकास यांच्यामार्फत शासनास सादर करावा.
- ix. आदिवासी विकास विभाग, शासन निर्णय क्र.शाआशा-२००८/प्र.क्र.८१/का.१३, दि.२८.०८.२००९; आदिवासी विकास विभाग, शासन निर्णय, क्र नानिशा-२०१५/ प्र.क्र.३८७/ का.१२, दि.२७.०६.२०१६ आणि आदिवासी विकास विभाग, शासन निर्णय, क्र नानिशा-२०१६/प्र.क्र.२८०/का-१२, दि.२९.०५.२०१७ मधील विहित तरतूदींचे काटेकोरपणे पालन करावे.
- x. सन २०१७-१८ या चालू शैक्षणिक वर्षापासून योजनेतर्गत नवीन विद्यार्थ्यांना इयत्ता १ ली व इयत्ता २ री या सुरुवातीच्या टप्प्यामध्येच प्रवेश देण्याबाबत कार्यवाही करण्यात यावी.
- xi. सदर शासन निर्णयानुसार नामांकित योजनेतर्गत मान्यता रद्द करण्यात आलेल्या शाळांमधील विद्यार्थी तसेच शासकीय इंग्रजी माध्यमाच्या श्रेणीवाढ नसलेल्या शाळांमधील विद्यार्थ्यांना इतरत्र समायोजित करण्यात यावे. असे समायोजन करताना विभागाच्या एकलव्य मॉडेल रेसिडेन्शियल शाळा तसेच इंग्रजी माध्यमाच्या शासकीय आश्रमशाळांमध्ये रिक्त असलेल्या जागांवर प्रथम प्राधान्याने प्रवेश देण्याबाबत कार्यवाही करावी. तदनंतर सदर शासन निर्णयान्वये मान्यता दिलेल्या इतर नामांकित शाळांमध्ये मंजूर विद्यार्थी संख्येच्या मर्यादेत अशा विद्यार्थ्यांचे समायोजन करण्यात यावे. तसेच सदर शासन निर्णयान्वये मंजूर नामांकित शाळांमध्ये मंजूर विद्यार्थी संख्येच्या मर्यादेत समायोजन करणे शक्य नसल्यास याव्यतिरिक्त समायोजनाच्या प्रस्तावास शासनाची मान्यता घेण्यात यावी.
- xii. नामांकित योजनेतर्गत मंजूर करण्यात आलेल्या नामांकित शाळेमध्ये विद्यार्थी प्रवेशित करताना ज्या इयत्तेत विद्यार्थी प्रवेशित करावयाचे आहेत, अशा इयत्तेत संबंधित शाळेमध्ये नामांकित योजनेव्यतिरिक्त प्रवेशित इतर विद्यार्थी (Non-namankit students) संख्येच्या समप्रमाणाच्या कमाल मर्यादेत राहतील याची दक्षता घेण्यात यावी. (नामांकित योजनेतर्गत प्रवेशित विद्यार्थी कमाल ५० टक्के : योजनेव्यतिरिक्त प्रवेशित इतर विद्यार्थी किमान ५० टक्के)

९. ज्या नामांकित संस्थेत अनुसूचित जमातीच्या विद्यार्थ्यांस प्रवेश देण्यात येणार आहे, त्या संस्थेबरोबर संबंधित प्रकल्प अधिका-यांनी करारनामा करावा. सदर करारामध्ये नामांकित योजनेतर्गत अनुसूचित जमातीच्या विद्यार्थ्यांना प्रवेश देण्यात आलेल्या वर्गापासून इयत्ता १२ वी पर्यंत त्यांचे शिक्षण, आरोग्य, सुरक्षा, निवास, आहार व अन्य विहित सोयी सुविधा पुरविण्याबाबत बाबींचा समावेश करण्यात यावा. तसेच नामांकित योजनेतर्गत निवड करण्यात आलेल्या सर्व नामांकित शाळांचे प्रत्येक वर्षी नवीन शैक्षणिक वर्ष सुरू होण्यापूर्वी योजनेकरिता विकसित करण्यात आलेल्या ऑनलाईन प्रणालीवर गुणांकन करण्यात येईल व आवश्यक विहित शैक्षणिक व निवासी सोयी सुविधा यामध्ये निवड करण्यात आलेल्या नामांकित शाळांमध्ये त्रुटी आढळून आल्यास किंवा

विहीत गुणांकनानुसार शाळा अपात्र ठरल्यास संबंधित शाळेची नामांकित योजनेंतर्गतची मान्यता रद्द करून प्रवेशित करण्यात आलेले अनुसूचित जमातीचे विद्यार्थी इतरत्र समायोजित करण्यात येतील, याचा देखील करारनाम्यात समावेश असावा.

नामांकित योजनेंतर्गत निवड करण्यात आलेल्या शाळांमार्फत बालकांचा मोफत व सक्तीच्या शिक्षणाचा अधिकार, अधिनियम, २००९ व त्याअंतर्गत केलेले व केले जाणारे सर्व नियमांची / तरतूदींची तसेच इयत्ता १ ली मध्ये शाळा प्रवेशासाठी बालकाच्या किमान वयाबाबत शिक्षण विभागाने निश्चित केलेल्या तरतूदीचे पालन करणे आवश्यक आहे.

१०. सदर योजनेची अंमलबजावणी संबंधित प्रकल्प अधिकारी करतील तसेच अपर आयुक्त, आदिवासी विकास योजनेचे "पर्यवेक्षकीय अधिकारी" म्हणून व आयुक्त, आदिवासी विकास नाशिक हे "नियंत्रक अधिकारी" म्हणून जबाबदारी पार पाडतील.

११. सदर योजनेसाठी होणारा खर्च खालील लेखाशिर्षाखाली करण्यात यावा.

" मागणी क्र. टी- ५

२२२५- अनुसूचित जाती, अनुसूचित जमाती व इतर मागास वर्ग यांचे कल्याण-
पंचवार्षिक योजनेअंतर्गत योजना-जनजाती क्षेत्र उपयोजना-

०२- अनुसूचित जमातीचे कल्याण

७९६, जनजाती क्षेत्र उपयोजना- राज्य योजनांतर्गत योजना

(०२) जनजाती क्षेत्राबाहेरील उपयोजना

(०२) (२९)- अनुसूचित जमातीच्या विद्यार्थ्यांना इंग्रजी माध्यमाच्या नामांकित शाळांमध्ये शिक्षण देणे.

(२२२५ सी-९९९) ३१ " सहायक अनुदाने (वेतनेतर) "

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७२०११५८१३२३२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रविंद्र औटे)

अवर सचिव, महाराष्ट्र शासन

प्रत,

- १) मा. राज्यपाल यांचे सचिव, राजभवन, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई.
- ३) मा.मंत्री, (आदिवासी विकास) यांचे खाजगी सचिव, मंत्रालय, मुंबई.

- ४) मा.राज्यमंत्री (आदिवासी विकास) यांचे खाजगी सचिव, मंत्रालय, मुंबई.
- ५) अपर मुख्य सचिव, (वित्त विभाग), यांचे स्वीय सहाय्यक, मंत्रालय, मुंबई.
- ६) प्रधान सचिव, (शालेय शिक्षण विभाग) यांचे स्वीय सहाय्यक, मंत्रालय, मुंबई.
- ७) सचिव (आदिवासी विकास), यांचे स्वीय सहाय्यक, मंत्रालय, मुंबई.
- ८) महालेखापाल-१/२ (लेखा व अनुज्ञेयता)/ (लेखापरिक्षा), मुंबई /नागपूर
- ९) आयुक्त, आदिवासी विकास, नाशिक.
- १०) अपर आयुक्त, आदिवासी विकास, नाशिक/नागपूर/अमरावती/ठाणे.
- ११) सर्व प्रकल्प अधिकारी, एकात्मिक आदिवासी विकास प्रकल्प.
- १२) महालेखापाल-१/२ (लेखा व अनुज्ञेयता)/ (लेखापरिक्षा), मुंबई /नागपूर
- १३) सर्व जिल्हा कोषागार अधिकारी.
- १४) सर्व संबंधित संस्था/शाळा. (संबंधित प्रकल्प अधिकारी यांच्यामार्फत)
- १५) सर्व उप सचिव / अवर सचिव / कक्ष अधिकारी, आदिवासी विकास विभाग, मंत्रालय, मुंबई.
- १६) निवड नस्ती का-१२.